

28-04-2014

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - ఇది మొదలే తయారైన నాటకము, ఈ నాటకము నుండి ఒక్క  
ఆత్మ కూడా తప్పించుకోలేదు, ఎవరికీ మోక్షము లభించజాలదు ”

ప్రశ్న:- శ్రేష్ఠాతి శ్రేష్ఠుడైన పతితపావనుడైన తండ్రి భోలానాథుడు, ఎలా?

సమా:- పిల్లలైన మీరు వారికి పిడికెడు అటుకులు ఇచ్చి మహాశ్మశు తీసుకుంటారు, కనుకనే తండ్రిని భోలానాథుడని అంటారు. శివబాబా మా కొడుకు అని అంటారు. అతడు ఎలాంటి పుత్రుడంటే ఎప్పుడూ ఏమియూ తీసుకోడు, సదా ఇస్తునే ఉంటాడు అని మీరు చెప్తారు. ఎవరెలాంటి కర్త చేస్తారో, అలాంటి ఫలమును పొందుతారని భక్తిమార్గములో చెప్తారు. కాని భక్తిలో అయితే అల్పకాలమునకు లభిస్తుంది. జ్ఞానములో వివేకయుక్తముగా చేస్తారు కనుక సదా కాలమునకు లభిస్తుంది.

**ఓంశాంతి.** ఆత్మిక పిల్లలతో ఆత్మిక తండ్రి ఆత్మిక సంభాషణ చేస్తున్నారు లేక ఆత్మిక తండ్రి

పిల్లలకు రాజయోగాన్ని నేర్పుతున్నారని కూడా అంటారు. అనంతమైన తండ్రి వద్దకు రాజయోగాన్ని నేర్చుకొనుటకై మీరు వచ్చారు. కనుక బుద్ధి తండ్రి వైపుకు వెళ్ళిపోవాలి. ఇది ఆత్మల కొరకు పరమాత్ముడిస్తున్న జ్ఞానము, సాత్వికమాల కొరకు భగవానువాచ. ఆత్మలే వినవలసి వస్తుంది. కనుక ఆత్మాభిమానులుగా కావాలి. ఇంతకుముందు మీరు దేహాభిమానులుగా ఉండేవారు. ఈ పురుషోత్తమ సంగమయుగములోనే తండ్రి వచ్చి పిల్లలైన మిమ్ములను ఆత్మాభిమానులుగా చేస్తారు. ఆత్మాభిమానులు మరియు దేహాభిమానులకు గల వ్యత్యాసమును మీరు తెలుసుకున్నారు. ఆత్మనే శరీరము ద్వారా పాత్రాభినయము చేస్తుంది అని తండ్రియే తెలియచేశారు. ఆత్మనే చదువుతుంది, శరీరము కాదు. కాని దేహాభిమానములో ఉన్న కారణముగా ఫలానవారు(దేహధారి)చదివిస్తున్నారని భావిస్తారు. పిల్లలైన మిమ్ములను చదివించేవారు నిరాకారులు, వారి పేరు శివ. శివబాబాకు తమ శరీరము ఉండదు. మిగిలినవారంతా నా శరీరము అని అంటారు. ఇది ఎవరన్నారు? ఆత్మనే ఇది నా శరీరము అని చెప్తుంది. మిగిలినవన్నియు శారీరిక విద్యలు. అందులో అనేక రకములైన సబ్జెక్టులుంటాయి. బి.ఎ., మొదలైన పేర్లు చాలా ఉన్నాయి. ఇందులో ఒకే పేరుంది, చదువు కూడా ఒక్కరే చదివిస్తారు. ఒకే తండ్రి వచ్చి చదివిస్తారు. కనుక తండ్రినే స్మృతి చేయవలసి ఉంటుంది. మనలను అనంతమైన తండ్రి చదివిస్తున్నారు. వారి పేరేమిటి? వారి పేరు శివ. నామ-రూపములకు భిన్నమైనవారు కాదు. మనుష్యుల పేరు శరీరమునకు ఉంటుంది. ఈ శరీరము ఫలానావారిది అని అంటారు. శివబాబా పేరు అలాంటిది కాదు. మనుష్యుల పేరు శరీరానికి ఉంటుంది. నిరాకార తండ్రి ఒక్కరే. వారి పేరు శివ. చదివించుటకు వచ్చినప్పుడు కూడా వారి పేరు శివనే. ఈ శరీరము వారిది కాదు, భగవంతుడు ఒక్కరే ఉంటారు. 10 - 12 మంది ఉండరు. వారు ఒక్కరే. మనుష్యులు వారిని 24 అవతారాలుగా చెప్తారు. నన్ను చాలా భ్రమింప చేశారు. పరమాత్మను రాళ్ళు - రప్పలు మొదలైన వాటన్నింటిలో ఉన్నారని అనేశారు. ఎలా భక్తిమార్గములో స్వయం తిరుగుతూ ఉంటారో అలా నన్ను కూడా తిప్పారు. శ్రామానుసారము వారు మాట్లాడే విధానము ఎంత శీతలముగా ఉంది. నాకు అందరూ ఎంత అపకారము చేశారు! నన్ను ఎంతగా గ్లాని చేశారు అని తండ్రి తెలియ

చేస్తున్నారు. మేము నిష్కామ సేవ చేస్తామని మనుష్యులు అంటారు. నేను తప్ప వేరెవ్వరూ నిష్కామ సేవ చేయలేరని తండ్రి చెప్పారు. ఎవరు చేస్తారో వారికి తప్పక ఫలము లభిస్తుంది. ఇప్పుడు మీకు ఫలము లభిస్తూ ఉంది. భక్తికి ఫలము భగవంతుడిస్తాడని గాయనముంది ఎందుకనగా భగవంతుడు జ్ఞానసాగరులు. భక్తిలో అర్థకల్పము మీరు కర్మకాండ చేస్తూ వచ్చారు. ఇప్పుడు ఈ జ్ఞానము చదువు. ఒక్కసారి మాత్రమే తండ్రి ద్వారా ఈ చదువు లభిస్తుంది. తండ్రి పురుషోత్తమ సంగమయుగములో ఒకేసారి వచ్చి మిమ్ములను పురుషోత్తములుగా తయారు చేసి వెళ్తాను, ఇది జ్ఞానము, అది భక్తి అర్థకల్పము మీరు భక్తి చేశారు, ఇప్పుడు ఎవరైతే భక్తి చేయరో వారికి ఇక్కడకు వచ్చిన తర్వాత భక్తి చేయలేదు కనుకనే ఫలానావారు మరణించారు, అనారోగ్యముపాలయ్యారు అన్న సందేహము కలుగుతుంది. కాని అలా జరగదు.

పిల్లలారా, మీరు వచ్చి పతితులను పావనముగా తయారు చేసి అందరికీ సద్గతినివ్వండని నన్ను పిలుస్తూ వచ్చారు అని తండ్రి చెప్పున్నారు. ఇప్పుడు నేను వచ్చాను. భక్తి వేరు. జ్ఞానము వేరు. భక్తి అంటే అర్థకల్పము రాత్రి ఉంటుంది, జ్ఞానము అంటే అర్థకల్పము పగలు ఉంటుంది. రామరాజ్యము మరియు రావణ రాజ్యము రెండూ అనంతమైనవే. రెండింటి సమయము సమానమే. ఈ సమయములో భోగ్యులైన కారణముగా ప్రపంచపు వృద్ధి ఎక్కువగా జరుగుతుంది. ఆయుష్షు కూడా తగ్గిపోతుంది. ఎక్కువ వృద్ధి జరగకూడదని ఎన్నో ఏర్పాట్లు రచిస్తారు. ఇంత పెద్ద ప్రపంచాన్ని తగ్గించడము తండ్రి కర్తవ్యము మాత్రమేనని మీకు తెలుసు. తండ్రి వచ్చినదే తగ్గించుటకు. బాబా, మీరు వచ్చి అధర్మ వినాశము చేయండి అనగా సృష్టిని తగ్గించండి అని పిలుస్తారు. తండ్రి ఎంతగా తగ్గిస్తారో ప్రపంచము వారికి తెలియదు. కొద్దిమంది మనుష్యులు మాత్రమే మిగిలిపోతారు. మిగిలిన ఆత్మలన్నీ తమ ఇంటికి వెళ్లిపోతాయి. మరలా నెంబరువారుగా పాత్రాభినయము చేయుటకై వస్తాయి. నాటకములో పాత్ర ఎంత ఆలస్యముగా ఉంటుందో వారు ఇంటి నుండి కూడా అంత ఆలస్యముగా వస్తారు. తమ కర్తవ్యాలు మొదలైనవి పూర్తి చేసుకుని తర్వాత వస్తారు. నాటకములో పాత్ర చేయువారు కూడా తమ కర్తవ్యాలను చేస్తారు. మరలా సమయానుసారముగా పాత్రాభినయము కొరకు నాటకములోకి వస్తారు. మీది కూడా అలాగే. చివరిలో ఎవరి పార్టు ఉంటుందో వారు చివరిలో వస్తారు. ఎవరు మొట్టమొదటి ప్రారంభపు పాత్రధారులైయుంటారో వారు సత్త్వయుగ ఆదిలో వస్తారు. చివరివారు ఇప్పుడు కూడా ఇంకా వస్తున్నారు. కొమ్మరెమ్మలు అంతిమము వరకు వస్తూనే ఉంటాయి.

ఈ సమయములో పిల్లలైన మీకు జ్ఞాన విషయాలు తెలియచేయబడతాయి. ఉదయము మీరు స్మృతిలో కూర్చుంటారు. అది డ్రిల్లు (వ్యాయామము / Drill). ఆత్మ తన తండ్రిని స్మృతి చేయవలసి ఉంటుంది. యోగమనే శబ్దమును వదలేయండి. ఇందులో తికమకపడ్డారు. నాకు యోగము కుదరటము లేదని అంటారు. **అరే! మీరు తండ్రిని స్మృతి చేయలేరా! ఇదేమైనా బాగుందా! స్మృతి చేయకుంటే పాపనులుగా ఎలా అవుతారు? అని తండ్రి అంటున్నారు.** తండ్రి పతితపావనులు. తండ్రి వచ్చి త్రామా ఆది మధ్యాంతాల రహస్యమును తెలియచేస్తున్నారు. ఇది వెరైటీ ధర్మాల మరియు వెరైటీ మనుష్యుల వృక్షము. పూర్తి సృష్టిలో ఉన్న మనుష్యమాత్రులందరూ పాత్రధారులే. ఎంతమంది మనుష్యులున్నారు? ఒక సంవత్సరములో

ఎన్ని కోట్లమంది జన్మించారని లెక్క తీస్తారు. మరి అంత ఫలము ఎక్కడుంది? కనుకనే తండ్రి చెప్తున్నారు - నేను జనాభాను పరిమితము చేయుట కొరకే వస్తాను. ఇప్పుడు ఆత్మలందరూ పై నుండి వచ్చేస్తారు. మన ఇల్లు ఖాళీ అయిపోతుంది, మిగిలినవారు కూడా వచ్చేస్తారు. వృక్షము ఎప్పుడూ ఎండిపోదు. కొనసాగుతూనే ఉంటుంది. అంతిమములో ఎప్పుడైతే అక్కడ ఎవరూ ఉండరో, అప్పుడు అందరూ వాపస్ అక్కడకు వెళ్తారు. క్రొత్త ప్రపంచములో ఎంత కొద్ది మంది ఉండేవారు ! ఇప్పుడు ఎంత ఎక్కువ మంది అయ్యారు ! శరీరములైతే అందరినీ మారిపోతూ ఉంటాయి. కల్లకల్లము ఎవరు జన్మ తీసుకున్నారో మళ్ళీ వారే జన్మ తీసుకుంటారు. ఈ విశ్వపు డ్రామా ఎలా నడుస్తుందో తండ్రి తప్ప వేరెవ్వరూ అర్థము చేయించలేరు. పిల్లలు కూడా నెంబరువారు పురుషార్థానుసారము అర్థము చేసుకుంటారు. ఈ అనంతమైన నాటకము ఎంత పెద్దది ! తెలుసుకోవలసిన విషయాలు ఎన్నో ఉన్నాయి. అనంతమైన తండ్రి జ్ఞానసాగరులు. మిగిలినవారంతా పరిమిత జ్ఞానం కలవారే. వేదశాస్త్రములు మొదలైనవి కొన్నిటిని తయారు చేస్తారు. అవి ఎక్కువగా ఏమీ తయారు కావు. కాని మీరు ప్రారంభము నుండి వ్రాస్తూ వచ్చినట్లయితే ఎంత పొడవైన, పెద్ద గీతగా తయారౌతుంది ! అన్నీ ముద్రింపబడుతూ ఉన్నట్లయితే అది ఇంటికన్నా పెద్ద గీతగా తయారౌతుంది. అందుకే సాగరాన్ని సిరాగా చేసుకున్నా వ్రాయలేరని..... గొప్పగా మహిమ చేస్తారు. మరలా మరొకవైపు పిచ్చుకలు సాగరమును మింగేసాయని కూడా అంటారు. ఆ పిచ్చుకలు మీరే. పూర్తి జ్ఞానసాగరాన్ని మింగేస్తున్నారు. ఇప్పుడు మీరు బ్రాహ్మణులుగా అయ్యారు. మీకు జ్ఞానము లభించినది. జ్ఞానము ద్వారా మీరు సర్వము తెలుసుకున్నారు. కల్లకల్లము మీరిక్కడ చదువును చదువుతారు. అందులో కొద్దిగా కూడా హెచ్చుతక్కువలు కాజాలదు. ఎవరెంత పురుషార్థము చేస్తారో వారికంత ప్రొలబ్ధము తయారౌతుంది.

**“మేము ఎంత పురుషార్థము చేసి ఎంత పదవిని పొందేందుకు యోగ్యులమౌతున్నాము”**

అని ప్రతి ఒక్కరూ అర్థము చేసుకోగలరు. స్కూలులో కూడా నెంబరువారుగా పరీక్ష పాసితారు. సూర్యవంశీయులు, చంద్రవంశీయులు ఇరువురూ తయారవుతారు. ఎవరైతే ఫెయిలైపోతారో వారు చంద్రవంశీయులుగా అవుతారు. రామునికి బాణాలు ఎందుకు చూపారో ఎవరికీ తెలియదు. మారణహోమపు చరిత్రను తయారు చేశారు. ఈ సమయములో అంతా మారణహోమమే ఉంది. ఎవరెలాంటి కర్మ చేస్తారో వారికి అలాంటి ఫలము లభిస్తుందని మీకు తెలుసు. ఎవరైనా హాస్పిటల్ నిర్మించినట్లయితే మరుసటి జన్మలో వారికి దీర్ఘాయుష్షు మరియు మంచి ఆరోగ్యము ఉంటుంది. ఎవరైనా ధర్మశాలలు, పాఠశాలలు కట్టించినట్లయితే వారికి అర్థకల్పములో సుఖము లభిస్తుంది. పిల్లలిక్కడికి వచ్చినప్పుడు మీకు ఎంతమంది పిల్లలు? అని బాబా అడుగుతారు. ముగ్గురు లౌకిక పిల్లలు, ఒక్క శివబాబా అని అంటారు ఎందుకనగా వారు వారసత్వమునిస్తారు, తీసుకుంటారు కూడా. లెక్క ఉంది. వారు తీసుకునేది ఏమీ లేదు. వారు దాత. పిడికెడు అటుకులనిచ్చి మీరు మహాళ్ళను తీసుకుంటారు. కనుకనే వారు భోలానాథుడు. పతితపావనులు, జ్ఞానసాగరులు. ఈ భక్తి శాస్త్రములు ఏవైతే ఉన్నాయో వాటి సారమును తెలియచేస్తున్నానని ఇప్పుడు తండ్రి చెప్తున్నారు. భక్తికి ఫలము (జ్ఞానము) అర్థకల్పమునకు ఉంటుంది. ఈ సుఖము కాకిరెట్ట సమానమని సన్యాసులంటారు. కనుకనే ఇల్లు వాకిళ్ళు వదలి అడవికి

వెళ్ళిపోతారు. మరలా నరకమునకు తెచ్చే స్వర్గ సుఖము మాకు అవసరము లేదని, మాకు మోక్షము కావాలని వారు చెప్తారు. కాని ఇది అనంతమైన నాటకమని గుర్తుంచుకోండి. ఒక్క ఆత్మ కూడా ఈ నాటకము నుండి తప్పించుకోలేదు. ఇది తయారైన నాటకము. అందుకే తయారైనదే మరలా తయారు చేయబడుతున్నది..... అని గానము చేస్తారు. కాని, భక్తిమార్గములో చింత చేయవలసి ఉంటుంది. ఏది గడచిపోయిందో అది మరలా జరుగుతుంది. 84 జన్మల చక్రములో మీరు తిరుగుతారు. ఇది ఎప్పుడూ ఆగిపోదు. ఇది రచింపబడింది. ఇందులో మీరు మీ పురుషార్థమును ఎలా ఎగురగొట్టగలరు? అలా అనినంత మాత్రాన మీరు శ్రామా నుండి తొలగిపోలేరు. మోక్షమును పొందటము, జ్యోతిలో జ్యోతి లీనమవ్వడము, బ్రహ్మతత్వములో లీనమవ్వడము ఇవన్నియు ఒక్కటే. అనేక మతాలు, అనేక ధర్మాలు ఉన్నాయి. భగవంతుడా మీ లీలలు (మతి గతి) మీకే తెలియాలని అంటారు. మీ శ్రీమతము ద్వారా సద్గతి లభిస్తుంది. అది కూడా మీకే తెలుసు. మీరు వచ్చినప్పుడు తెలుసుకొనేది మేమే, పావనము అయ్యేది కూడా మేమే. చదువుకుంటేనే సద్గతి కలుగుతుంది. ఎప్పుడు సద్గతి కలుగుతుందో అప్పుడు ఎవ్వరూ పిలవరు. ఈ సమయములో అందరి పైన దుఃఖపు పర్వతములు విరిగిపడనున్నవి. అనవసర రక్తపాతపు ఆటను చూపుతారు, గోవర్ధన పర్వతమును కూడా చూపుతారు. వ్రేలుతో పర్వతమును ఎత్తుటకు అర్థము మీరు తెలుసుకున్నారు. కొద్దిమంది పిల్లలైన మీరు ఈ దుఃఖపు పర్వతమును తొలగిస్తారు. దుఃఖమును సహనము కూడా చేస్తారు.

వశీకరణ మంత్రమును మీరు అందరికీ ఇవ్వాలి. తులసీదాసు చందనమును అరగదీసారు అని ..... (తులసీదాస్ చందన్ ఘన.....)అంటారు. రాజ్యతిలకము మీ మీ శ్రమ ద్వారా మీకు లభిస్తుంది. మీరు రాజ్యము కొరకు చదువుతున్నారు. ఏ రాజయోగము ద్వారా రాజ్యము లభిస్తుందో దానిని చదివించేవారు ఒక్క తండ్రి మాత్రమే. ఇప్పుడు మీరు ఇంటిలో కూర్చుని ఉన్నారు. ఇది దర్బారు కాదు. ఎక్కడైతే రాజులు, మహారాజులు కలుస్తారో దానిని దర్బారు అని అంటారు. ఇది పాఠశాల. ఏ బ్రాహ్మణి కూడా వికారులను తీసుకొని రాకూడదని తెలియచేయబడుతుంది. పతితులు వాయుమండలమును పాడు చేస్తారు. కనుక వారికి అనుమతి ఇవ్వరు. ఎప్పుడు పవిత్రులొకారో అప్పుడే అనుమతి ఇవ్వబడుతుంది. ఇప్పుడైతే కొందరిని అనుమతించవలసి ఉంటుంది. ఒకవేళ ఇక్కడ నుండి వెళ్ళి పతితులయ్యారంటే ధారణ జరగదు. ఇది తమను తామే శపించుకొనుట. వికారము రావణుని మతము. రాముని మతమును వదలి రావణుని మతము ద్వారా వికారులై రాళ్ళుగా తయారవుతారు. ఇలా గరుడ పురాణములో చాలా భయము కలిగించు విషయాలను వ్రాసేశారు. మనుష్యులు మనుష్యులుగానే అవుతారు. జంతువులు మొదలైన వాటిగా కారు అని తండ్రి చెప్తారు. చదువులో అంధవిశ్వాసపు మాటలేవియూ ఉండవు. ఇది మీరు చదువుకునే చదువు. విద్యార్థులు చదివి ఉత్తిర్లులై సంపాదిస్తారు. అచ్చా ! (మంచిది !)

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ! ఆత్మిక పిల్లలకు ఆత్మిక తండ్రి నమస్కే.

**ధారణకొరకు ముఖ్యసారము**

1. వశీకరణ మంత్రమును అందరికీ ఇవ్వాలి. శ్రమపడి చదువుకుని రాజ్యతిలకము తీసుకోవాలి. ఈ దుఃఖపు పర్వతమును తొలగించుటలో మీ వ్రేలును (సహయోగము) ఇవ్వాలి.
2. సంగమయుగములో పురుషోత్తములయ్యే పురుషార్థము చేయాలి. బాబాను స్మృతి చేసే శ్రీల్లు చేయాలి. అంతేకాని యోగము, యోగము అని తబ్బిబ్బు కారాదు.

**వరదానము:- “ఆత్మికశక్తి ఆధారముతో శారీరిక శక్తిని అనుభవము చేయు సదా స్వస్థ భవ. ”**

ఈ అలౌకిక జీవితములో ఆత్మ మరియు ప్రకృతి(శరీరము) రెండూ ఆరోగ్యముగా ఉండుట అవసరము. ఆత్మ ఆరోగ్యంగా ఉంటే శరీర లెక్కాచారము లేక శారీరిక రోగము శూలము నుండి మల్లుగా అయినందున స్వ-స్థితి కారణంగా స్వస్థతను(ఆరోగ్యమును) అనుభవము చేస్తారు. వారి ముఖముపై జబ్బును గురించిన బాధచిహ్నాలు కనిపించవు (ఉండవు). కర్తవ్యోగమును వర్ణించుటకు బదులు కర్తవ్యోగ స్థితిని వర్ణిస్తారు. వారు పరివర్తన శక్తి ద్వారా కష్టమును సంతుష్టతలోకి పరివర్తన చేసుకొని సంతుష్టముగా ఉంటారు , సంతుష్టత అలను వ్యాపింపజేస్తారు.

**స్లోగన్:- “హృదయముతో, శరీరముతో పరస్పర ప్రేమతో సేవ చేస్తే సఫలత తప్పక లభిస్తుంది”**